

नॉर्दर्न कोलफील्ड्स लिमिटेड
(मिनिराट्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/232

दिनांक - 22/08/2017

प्रेस विज्ञप्ति

एनसीएल में स्वच्छता पखवाड़े के छठे दिन आयोजित हुए कई अभिनव कार्यक्रम

राष्ट्रपिता महात्मा गांधी के स्वच्छता के सपने को साकार करने हेतु इन दिनों नॉर्दर्न कोलफील्ड्स लिमिटेड (एनसीएल) में स्वच्छता पखवाड़ा मनाया जा रहा है। इस दौरान कंपनी कर्मियों और आम लोगों को स्वच्छता के प्रति जागरूक करने हेतु कंपनी की विभिन्न टीमों प्रतिदिन कई अभिनव कार्यक्रम आयोजित कर रही हैं। सोमवार को पखवाड़े के छठे दिन कंपनी के विभिन्न क्षेत्रों एवं इकाइयों में स्वच्छता का संदेश देने वाले कई कार्यक्रमों का आयोजन किया गया।

केंद्रीय कर्मशाला (सेंट्रल वर्कशॉप - सीडब्ल्यूएस), जयंत के महाप्रबंधक कार्यालय के सभाकक्ष में सीडब्ल्यूएस के अधिकारियों एवं कर्मचारियों के बीच स्वच्छता का संदेश देने वाले नारे लिखने की प्रतियोगिता आयोजित की गई, जिसमें सीडब्ल्यूएस अधिकारियों-कर्मचारियों ने बढ़-चढ़कर हिस्सा लिया। स्टाफ अधिकारी (कार्मिक) श्री मो० परवेज ने कार्यक्रम में उपस्थित अधिकारियों-कर्मचारियों को स्वच्छता जागरूकता संबंधी आवश्यक जानकारी दी।

नेहरू शताब्दी चिकित्सालय (एनएससी) जयंत में एनसीएल के मुख्य चिकित्सा सेवाएं डॉ० आई०बी० मिश्रा के नेतृत्व में एनएससी अधिकारियों एवं कर्मचारियों ने अशोक का पेड़ और आम, अनार, अमरूद, नींबू, आंवला जैसे फलदार पौधों का रोपण किया। साथ ही, एनएससी के भव्या महिला मंडल ने एनएससी में काम करने वाली महिला संविदा कर्मियों को स्वच्छता के प्रति जागरूक करने के उद्देश्य से कार्यशाला का आयोजन कर उन्हें अपना घर एवं कार्यस्थल साफ रखने हेतु जागरूक किया।

कृष्णशिला क्षेत्र की टीम ने प्राथमिक विद्यालय कोहरौलिया, माध्यमिक विद्यालय कोहरौल, ग्राम मिसरा एवं कृष्णशिला क्षेत्र आवासीय परिसर में सफाई अभियान चलाकर साफ-सफाई का कार्य कर गंदी नालियों की सफाई की और घरों के पास लगे कचरे के ढेरों को साफ किया। साथ ही, दोनों विद्यालयों के खेल मैदानों की सफाई भी की गई।

निगाही क्षेत्र ने शासकीय माध्यमिक विद्यालय, घरौली के विद्यार्थियों के लिए स्वच्छता विषय पर निबंध प्रतियोगिता का आयोजन किया, जिसमें 70 बच्चों ने बढ़-चढ़कर भाग लिया। साथ ही, निगाही क्षेत्र के विवेक नगर कॉलोनी स्थित दिल्ली पब्लिक स्कूल के एवं शासकीय माध्यमिक विद्यालय, घरौली के विद्यार्थियों के साथ मिलकर दोनों विद्यालय परिसरों की सफाई भी की गई।

नॉर्दर्न कोलफील्ड्स लिमिटेड
(मिनिराट्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

ब्लॉक-बी क्षेत्र की टीम ने राजर्षि उच्चतर माध्यमिक विद्यालय गोरबी, सरस्वती शिशु मंदिर गोरबी और शासकीय उच्चतर माध्यमिक विद्यालय गोरबी स्कूलों के लगभग 1500 विद्यार्थियों एवं अध्यापक-अध्यापिकाओं को स्वच्छता शपथ दिलाई। टीम ने तीनों विद्यालयों के कुल 4 डस्टबिन (कचरा पेटी) भी लगाए। साथ ही, तीनों विद्यालय परिसरों और ब्लॉक-बी क्षेत्र के महाप्रबंधक कार्यालय एवं आवासीय परिसर स्थित क्लब, बैंक, अस्पताल व पोस्ट ऑफिस जैसे सार्वजनिक स्थलों पर स्वच्छता एवं पर्यावरण संरक्षण का संदेश देने वाले पोस्टर लगाए गए।

जयंत क्षेत्र के अधिभार संग्रहण स्थल (ओ.बी. डंप) पर वृक्षारोपण किया गया। साथ ही, जयंत क्षेत्र आवासीय परिसर में गलियों एवं ओवर हेड टंकियों की सफाई की गई।

ककरी क्षेत्र की टीम ने डीएवी पब्लिक स्कूल, ककरी में विद्यालय के छात्र-छात्राओं के लिए स्वच्छता विषय पर आधारित क्विज प्रतियोगिता का आयोजन कर विद्यार्थियों को स्वच्छता के प्रति जागरूक किया। साथ ही, टीम ने विद्यालय परिसर स्थित खेल मैदान, नालियों एवं प्रसाधन कक्षों की सफाई भी की।

अमलोरी क्षेत्र ने चोकारा गांव में स्वच्छता विषय पर परिचर्चा कार्यक्रम आयोजित कर ग्रामीणों को स्वच्छता आंदोलन में योगदान देने हेतु प्रोत्साहित किया।

झिं गुरदा क्षेत्र में अधिकारियों एवं कर्मचारियों ने मिलकर झिं गुरदा क्षेत्र आवासीय परिसर स्थित शॉपिंग कॉम्प्लेक्स में सफाई की।

बीना क्षेत्र की टीम ने बीना इंटर कॉलेज और पूर्व माध्यमिक विद्यालय, कोहरौल के विद्यार्थियों को अपने विद्यालय परिसर एवं घरों को साफ रखने की शपथ दिलाई। टीम ने बीना इंटर कॉलेज में विभिन्न स्थानों पर स्वच्छता के संदेश देने वाले होर्डिंग भी लगाए।

खड़िया क्षेत्र की टीम ने शक्तिनगर-सिंगरौली मार्ग और कोटा बस्ती की सड़क पर सफाई की। साथ ही, टीम ने जूनियर हाई स्कूल, कोटा बस्ती में साफ-सफाई में प्रयोग होने वाले उपकरण एवं सामग्री जैसे - हैंड वॉश, टॉयलेट क्लीनर व ब्रश, झाड़ू, वाइपर, डस्टबिन आदि का वितरण किया।

जनसंपर्क अधिकारी